



KUNSILL LOKALI TAL-IMQABBA

29, TRIQ IL-PARROĊĊA, L-IMQABBA MQB 1512

TEL: 2168 0622

E-MAIL: mqabba.lc@gov.mt

WEBSITE: www.mqabba.gov.mt / www.lc.gov.mt

Minuti tal-20 laqgħa tat-8 leġislatura tal-Kunsill Lokali tal-Imqabba li nżammet il-Ħamis 17 ta' Settembru 2020 fis-6:00 p.m. fl-Uffiċċju Amministrattiv tal-Kunsill, 29 Triq il-Parroċċa, l-Imqabba

Preżenti :

Omar Farrugia
Grace Marie Zerafa
Jonathan Dingli
Owen Sciberras
Henry Zaffarese

Sindku
Viċi-Sindku
Kunsillier
Kunsillier
Kunsillier

Assenti :

Nathan Aquilina

Ambaxxatur taż-Żgħażaġħ

Uffiċċjal :

Fabian Mizzi

Segretarju Eżekuttiv

20.01

Talba

20.01.1 Il-laqgħa bdiet billi ntqalet it-talba.

20.02

Qari tal-ittri ta'apologiji

20.02.1 Is-S.E. informa li ma kienx hemm ittri ta' apologiji.

20.03


Kunsiderazzjoni u Approvazzjoni tal-minuti tal-laqgħa nru 19

Il-Minuti tal-laqgħa nru 19 gew approvati unanimament peress li kienu ntbgħatu lill-Kunsillieri mal-Aġenda. Il-Viċi Sindku ipproponiet u l-Kunsillier Zaffarese issekonda.

20.04

Punti mill-Minuti

20.04.1 Rigward il-Proġett tal-Pjazza, s-Sindku spjega li għad trid issir *snag list* u fejn hemm xogħol li ma sarx kif suppost dan irid jitranga. Rigward l-incident fejn tifel waqa ġo ħofra fi Triq il-Parrocca, s-Sindku spjega li l-familja tat-tifel tista tfittex lill-kuntrattur għad-danni. Rigward it-trasport pubbliku s-Sindku spjega li aktar tard din il-ġimgħa kienet ser issir laqgħa ma Transport Malta. Huwa qal ukoll li l-*cables* tad-dawl kienu tgħaddew iżda kien għad jonqos iċ-ċertifikazzjoni. Triq San Bażilju u Triq id-Duluri għandhom jingħataw l-asfalt il-ġimgħa d-dieħla. Il-Viċi Sindku staqsiet jekk l-ittra li kienet talbet sabiex tintbghat rigward it-triq tan-nofs kientx intbagħtet hekk kif maqbul f'waħda mil-laqgħat tal-Kunsill. It-tweġiba kienet li dawn se jkunu qegħdin iduru kollox. Hija saħqet ukoll fuq l-importanza



KUNSILL LOKALI TAL-IMQABBA

29, TRIQ IL-PARROĊĊA, L-IMQABBA MQB 1512

TEL: 2168 0622

E-MAIL: mqabba.lc@gov.mt

WEBSITE: www.mqabba.gov.mt / www.lc.gov.mt

li dawn għandhom iħaffu għaliex ma jistax ikun li r-residenti jibqgħu jinżlu l-*bypass* biex jagħmlu użu mit-trasport pubbliku.

20.04.2 Il-Kunsillier Zaffarese spjega li xi *cat feeders* kienu ħadu xi ftit għalihom dwar l-ittra li bgħatnilhom dwar l-ikel lill-qtates u għalhekk ġie deċiż li tinbġhat ittra lir-residenti kollha fejn nispijegaw li ħadd ma għandu jitma lil-qtates ħlief il-*cat feeders* u li ser tittiehed azzjoni kontra min jinqabad iħalli ikel għal-qtates.

20.04.3 Rigward il-modifika fuq li-*sleeping policeman* fi Triq Kirkop, is-S.E. spjega li din saret fuq talba tar-residenti peress li meta għamlet ħafna xita, kien daħlilhom ħafna ilma fil-*basement* tagħhom.

20.04.4 Il-Viċi Sindku spjegat li hłas għal-*Item 60* fl-aħhar Skeda ta' Pagamenti kien sar direttament mill-Foundation for Tourism Zones u mhux mill-Kunsill. Hija qalet illi l-Ġnien Misraħ il-Missjoni ż-Żgħira huwa lest u rringrazzjat lill-Ministru Julia Farrugia Portelli li permezz tal-FTZD saret din il-ħidma. Qalet ukoll li tajjeb li niktbu ittra ta' ringrazzjament.

20.04.5 Is-S.E. ikkonferma li huwa kien il-*Project Leader* tat-3 proġetti kif approvat.

20.04.6 Is-S.E. ikkonferma li huwa kien fil-pussess tat-24x7 kif approvat.


20.05 **Komunikazzjoni mis-Sindku**

20.05.1 Is-Sindku spjega li konna ser nagħmlu talba sabiex l-*istreet furniture* tal-Pjazza (bankijiet, *planters* u *ash-trays*) isiru mill-Gvern Ċentrali bħala parti mill-proġett.

20.05.2 Is-Sindku spjega fid-dettal il-problema li kien hemm fi Triq il-Konvoj ta' Santa Marija wara l-ewwel xita. Huwa qal li sa llum, l-ebda *water catchment* ma għadu tqabbaq mal-ġibjun u għalhekk dawn ma setgħux jiġbru l-ilma li kien hemm. Fl-istess ħin jidher li fil-Pjazza ftit li xejn kien hemm ilma u parti mill-kritika li kienet saret kienet ġustifikata, bħal fatt li l-ġibjun il-ġdid kellu jinbena fil-bidu tal-proġett u mhux fl-aħhar. Huwa spjega li x-xogħol fuq il-ġibjun jinsab fi stat avanzat. Huwa qal li din il-ġimġha kien ser jingħata l-aħhar saff tarmak sat-triq tas-siġar u l-ġimġha d-dieħla ssir it-triq li tieħu għal Qrendi.

20.05.3 Rigward il-proġett tat-ħawwil tas-siġar fi Triq il-Konvoj ta' Santa Marija, huwa qal li s-siġar kienu ser jaslu Malta fil-ġimġhat li ġejjin u li daqt kien ser jibda l-proċess tal-qluġħ tas-siġar l-antiki u jithawwlu l-godda.

20.05.4 Rigward ir-restawr tal-Kappella ta' Santa Katerina, s-S.E. spjega li l-Perit inkarigat mill-proġett kienet talbitna sabiex isiru l-*gators* mal-*cables* tad-dawl. Peress li ġie spjegat li dawn il-*cables* dalwaqt ser jitneħħew biex jgħaddu *underground*, ġie deċiż li naraw jistgħux jaħdmu mill-*cables* l-isfel sakemm dawn il-*cables* jitneħħew.



KUNSILL LOKALI TAL-IMQABBA

29, TRIQ IL-PARROĊĊA, L-IMQABBA MQB 1512

TEL: 2168 0622

E-MAIL: mqabba.lc@gov.mt


WEBSITE: www.mqabba.gov.mt / www.lc.gov.mt

- 20.05.5 Rigward ir-restawr tan-niċċa ta' Santa Marija fi Triq Santa Katerina, ġie deċiż li għandna nġibu l-kwotazzjonijiet sabiex isir ir-restawr skont ir-rapport tal-Perit Lewis.
- 20.05.6 Is-Sindku spjega li għandna nibdew ninvolvu aktar lil-*Contracts Manager* fuq il-kuntratti tal-indafa u ġie deċiż li għanda ssir laqgħa mal-*contracts manager* u l-kuntrattur li għaliha ser jattendi l-Kunsillier Dingli. Is-S.E. intalab sabiex jiżgura li l-*Bulky Refuse* li jingabar jiġi ddepożitat skont l-istruzzjonijiet tal-Wasteserv/ERA.
- 20.05.7 Rigward Ġnien Tfal ir-Raħal, is-S.E. informa li l-ħaddiema tal-Kunsill kienu ser jibdew ix-xogħol fuq il-ħadid il-ġimgħa d-dieħla filwaqt li kien ser isegwi mill-qrib ix-xogħol tat-tikħil/zebgħa. Ġie deċiż li nqabbdur lil Nexos Lighting sabiex jieħdu ħsieb id-dawl tal-post.

20.06

Mistoqsijiet mill-Kunsillieri

- 20.06.1 Il-Viċi-Sindku ssuġġeriet li Triq il-Fjuri issir *One Way* (tidhol minn Triq il-Parroċċa). Dwar dan kien hemm qbil unanimu u ġie deċiż li ssir talba lil-TM.
- 20.06.2 Il-Viċi-Sindku ssuġġeriet li għandu jingħata kreditu lill-Kunsillier responsabbli minn xogħlijiet partikolari meta issir *post* fuq Facebook. Dwar dan kien hemm qbil unanimu.
- Il-Viċi Sindku staqsiet jekk kienx hemm risposta fuq l-ittra li kellha tinbghat lill-Pulizija dwar jekk wiehed jistax jipparkja quddiem garage etc.
- Il-Viċi Sindku staqsiet lis-S.E. jekk ġiex infurmat illi l-korrispondenza li tgħaddi mill-Kunsill permezz ta' email, il-Kunsillieri għandhom jiġu kkupjati. Ir-risposta kienet fl-affermattiv.
- 20.06.3 Il-Kunsillier Dingli issuġġerixxa li parti minn Triq Kirkop isir *One Way*. Dwar dan kien hemm qbil unanimu u ġie deċiż li ssir talba lil-TM.
- 20.06.4 Il-Kunsillier Dingli fakkar li l-ħajt tal-Ġnien tal-Ġilju kien għadu ma trangax kif kien oriġinarjament. Is-S.E. informa li kien diġà kiteb lil-IM dwar il-kaz u kien ser jerga jfakkar lil-perit responsabbli mill-proġett.
- 20.06.5 Il-Kunsillier Dingli staqsa jekk ir-restawr tal-Kappella ta' Santa Katerina kienx ser jinkludi l-faċċata kollha. Is-S.E. ntab sabiex jikkonferma mal-perit responsabbli kif ukoll li naraw jekk tistax terġa teħel il-qanpiena li kien hemm.
- 20.06.6 Il-Kunsillier Dingli ġibed l-attenzjoni għal fatt li faċċata tat-Torri Vincenti kien waqa ħajt bil-maltemp u li għalkemm dan kien reġa nbena, kien tħalla ħafna materjal taħt l-istess ħajt. Ġie approvat li ninfurmaw lil-Pulizija dwar il-kaz.



KUNSILL LOKALI TAL-IMQABBA


29, TRIQ IL-PARROĊĊA, L-IMQABBA MQB 1512

TEL: 2168 0622

E-MAIL: mqabba.lc@gov.mt

WEBSITE: www.mqabba.gov.mt / www.lc.gov.mt

- 20.06.7 Il-Kunsillier Dingli talab sabiex isir iż-żbir tas-sigar ta' Ġnien Mikelang Sapiano. Ġie deċiż li għandna nitolbu lil Callus Garden Centre sabiex jagħmel dan ix-xogħol flimkien maż-żbir tas-sigar faċċata tac-Ċimiterju u ta' Ġnien Ongi Ongella.
- 20.06.8 Il-Kunsillier Dingli staqsa dwar *Reserved Parking* għal persuna b'diżabilita'. Is-S.E. informa li TM ma kienitx laqgħet din it-talba u s-Sindku informa li kien ser jitlob laqgħa dwar is-sugġett ma' TM peress li kienu ġew irrifjutati 3 talbiet simili.
- 20.06.9 Il-Kunsillier Dingli staqsa meta ser jerga jkun hemm aċċess lejn ir-raħal minn Triq Valletta u s-Sindku nforma li x-xogħol tat-trinka għandu jitlesta l-ġimgħa d-dieħla.
- 20.06.10 Il-Kunsillier Dingli talab sabiex Sqaq Buħar jingħata l-konkos. Is-Sindku nforma li kien ser jagħmel talba f'dan is-sens lil TM.
- 20.06.11 Il-Kunsillier Sciberras talab li ssir mera fi Sqaq Nru 2 fi Triq il-Parroċċa. Din it-talba ġiet approvata unanimament.
- 20.06.12 Il-Kunsillier Sciberras talab sabiex jitranġa Sqaq Nru 5 fi Triq il-Parroċċa. Is-Sindku nforma li kienet diġà saret talba f'dan is-sens lil-IM.
- 20.06.13 Il-Kunsillier Sciberras talab sabiex jitneħħa *single yellow line* quddiem il-garaxxijiet fi Triq il-Parroċċa. Din it-talba ġiet approvata unanimament.
- 20.06.14 Il-Kunsillier Sciberras staqsa jekk is-*sleeping policeman* li kien hemm fi Triq Saljatura kienx ser jerga isir jew le. Is-Sindku kkonferma li dan kien ser jerga jsir minn IM.
- 20.06.15 Il-Kunsillier Sciberras talab li bozza li hemm fi Triq San Innoċenzju titqabbad mas-sistema tal-*istreet lighting*. Ġie approvat li ssir talba lil-Enemalta.
- 20.06.16 Il-Kunsillier Sciberras ġibed l-attenzjoni għal fatt li viċin iz-*zebra crossing* fil-Pjazza hemm xi kantunieri tal-lava mkissrin. Ġie approvat li ninvestigaw u li jekk hemm bżonn nitolbu sabiex dawn jinbidlu.
- 20.06.17 Il-Kunsillier Sciberras staqsa hux possibbli li ssir *Bring-in Site* viċin il-Klabb tal-Football. Ġie deċiż li għalissa din ma ssirx.
- 20.06.18 Il-Kunsillier Sciberras staqsa dwar l-iżvilupp propost għal binja tal-BOV fir-raħal. Is-Sindku ta dettalji tal-laqgħa li huwa kellu mas-CEO tal-BOV u li wara li saret spjega lir-resident li kien qed joġġezzjona għal dan l-iżvilupp, jidher li ma għadx hemm aktar oġġezzjoni għall-imsemmi żvilupp.



KUNSILL LOKALI TAL-IMQABBA

29, TRIQ IL-PARROĊĊA, L-IMQABBA MQB 1512

TEL: 2168 0622

E-MAIL: mqabba.lc@gov.mt

WEBSITE: www.mqabba.gov.mt / www.lc.gov.mt


- 20.06.19 Il-Kunsillier Sciberras staqsa dwar id-*Double Yellow Lines* li hemm fi Triq il-Langasa peress li hemm xi problemi. Is-S.E. intalab sabiex jara eżatt il-permess li kienet f'għal dawn il-linji.
- 20.06.20 Il-Kunsillier Sciberras talab sabiex l-ispazju li hemm fi Triq Dun Giacomo Tortella jitranga. Is-Sindku nforma li kien ser jagħmel talba f'dan is-sens lil-IM.
- 20.06.21 Il-Kunsillier Sciberras ġibed l-attenzjoni dwar periklu minn haġt privat fi Triq il-Parroċċa. Ġie deċiż li jsir rapport lil-Pulizija.

20.07 Approvazzjoni tal-iskeda tal-pagamenti nru 578

- 20.07.1 L-iskeda tal-pagamenti nru 578 u l-lista tal-infieq mill-*Petty Cash* li sar matul Awwissu 2020 ġew approvati unanimament.
- 20.07.2 Ġie deċiż li qabel isir il-pagament lil-librara ghax-xahar ta' Ġunju 2020, għandna ngibu l-konferma bil-miktub tas-Sur Michael Cachia li matul ix-xahar ta' Ġunju, sar ix-xogħol li kien ippjanat.
- 20.07.3 Ġie deċiż li qabel isir il-pagament lil-BDL Ltd. Ghax-xiri ta' kotba għal-Librerija Lokali, għandna nikkonfermaw mal-librara li l-kotba imnizzla fuq il-kont kienu verament waslu fil-librerija.
- 20.07.04 Ġie deċiż li peress li x-xogħol fuq il-*Bus Shelter* għadu mhux komplut, il-kont tiegħu għandu jithallas malli dan ix-xogħol jitlesta.

20.08 Punti Ohra

- 20.08.1 Korrispondenza mill-Kumitat Reġjonali Nofsinhar dwar il-Kampanja *Pink October*. Ġie unanimament deċiż li bħas-sena l-oħra għandha tinxtgħel il-faċċata tal-bini tal-Kunsill bid-dawl roża matul Ottubru.
- 20.08.2 Talba sabiex issir bankina ġdida fi Triq tal-Franka. Ġie unanimament deċiż li nkellmu lil-Perit Audrey Attard sabiex issir stima tax-xogħol meħtieġ.
- 20.08.3 Is-S.E. fakkar li mid-19 ta' Ottubru kienu ser jergħu jibdeu il-lezzjonijiet tal-ganutell mill-iskema *Lifelong Learning* ġewwa l-iSptar il-Qadim. Is-S.E. ġie nkarigat sabiex jara li jkun hemm kollox kif suppost kif ukoll li jieħu ħsieb jiftaħ il-post kull-ġimgħa.
- 20.08.4 Ċirkulari Cirk 7/2020 mid-DLG dwar il-ħruġ ta' permessi wara d-9.30 am f'dawk it-toroq li jkunu viċin l-iskejjel. Is-S.E. intalab sabiex jiżgura li ma jinħarġux permessi qabel il-ħin indikat fit-toroq fil-viċinanzi tal-iskola u l-Pjazza.



KUNSILL LOKALI TAL-IMQABBA

29, TRIQ IL-PARROĊĊA, L-IMQABBA MQB 1512

TEL: 2168 0622

E-MAIL: mqabba.lc@gov.mt

WEBSITE: www.mqabba.gov.mt / www.lc.gov.mt

- 20.08.5 Ċirkulari SPI/SCI/3/2020 mid-DLG dwar Finanzjament ta' Progetti Kapitali - Accessibilita' u Mobilita'. Is-S.E. talab lill-Kunsillieri sabiex jagħtuh risposta sa laqgħa oħra.
- 20.08.6 Ġie unanimament deċiż li Bord ta' Evalwazzjoni tal-kuntratt tal-Latrini Pubbliċi għandu jkun kompost mis-Sindku bħala *Chairmen* filwaqt li l-Viċi Sindku u l-Kunsillieri Dingli u Sciberras ikunu l-membri u s-S.E. ikun is-Segretarju.
- 20.08.7 Ġie unanimament deċiż li s-S.E. u l-istaff klerikali tal-Kunsill jżiedu mal-lista tal-persuni inxurjati mill-Kunsill.
- 20.08.8 Ġie unanimament deċiż li għandhom jingiebu kwotazzjonijiet u disinji għat-tiżjin tal-Milied fil-Pjazza u fi Triq Karmenu Ciantar.
- 20.08.9 Ġie unanimament deċiż li għandna nesploraw il-possibilita' li d-depożiti tal-flus tal-Kunsill jibdeu isiru permezz tal-G4S. Is-S.E. ser jieħu hsieb iġib kwotazzjoni sal-laqgħa li jmiss.
- 20.08.10 Ġie unanimament deċiż li għandhom jinbidlu l-*airconditioners* fl-uffiċċju tas-S.E. jew li jsir *airconditioner* wiehed u tghola l-*partition*.
- 20.08.11 Is-S.E. staqsa lill-Kunsill dwar x'kien sar dwar ir-rapport li kien sar mill-Perit tal-Kunsill dwar il-bini amministrattivi tal-Kunsill. Ġie deċiż li għandna naraw x'jista' jsir sabiex jekk jeżisti xi periklu speċjalment minn xi balavostri fuq l-apramorta, dan il-periklu jitneħħa.
- 20.08.12 Talba sabiex isiru *Bus Shelters* mal-istejjes Saljatura. Din it-talba giet approvata.
- 20.08.13 Talba sabiex jitranga Sqaq numru 3 fi Triq il-Parroċċa peress li f'parti minnu iżomm l-ilma. Ġie unanimament deċiż li malli jingħata l-kuntratt tar-*Resurfacing u Patching*, dan ix-xogħol għandu jsir. Rigward talba sabiex l-istess Sqaq jingħalaq permezz ta' *bollard* li tkun tinqala, ġie deċiż li din it-talba ma tiġix milqugħa iżda li għandna niktbu lir-residenti tal-isqaq sabiex nitolbu aktar koperazzjoni bejn ir-residenti. Hawn il-Viċi Sindku qalet illi hemm postijiet oħra u dawn iridu jsiru kollha f'daqqa.
- 20.08.14 Ġie unanimament approvat li jitqabba is-Sur F. Callus sabiex jagħmel xogħlijiet ta' tiswija fil-latrini pubbliċi u fl-iSptar il-Qadim.
- 20.09 **Tmiem tal-laqgħa u qbil fuq data u hin tal-laqgħa li jmiss**
- 20.09.1 Il-laqgħa ntemmet fid-8:50 pm u ġie deċiż li l-laqgħa li jmiss issir it-Tnejn 19 ta' Ottubru fis-6:00 pm



KUNSILL LOKALI TAL-IMQABBA

29, TRIQ IL-PARROĊĊA, L-IMQABBA MQB 1512

TEL: 2168 0622

E-MAIL: mqabba.lc@gov.mt

WEBSITE: www.mqabba.gov.mt / www.lc.gov.mt

Konfermati illum l-Erbgħa 28 ta' Ottubru 2020.

Omar Farrugia
Sindku

Fabian Mizzi
Segretarju Eżekuttiv